

مخطوطات کی حفاظت

اختر راہی

بر صغیر پاک و هند میں انگریزی تسلط کے ساتھ ہم نے آزادی کی نعمت ہی ضائع نہ کی بلکہ اپنا عظیم ثقافتی سرمایہ بھی کھو یہئے۔ انگریزوں نے یہاں کے علم و ادب کا قیمتی سرمایہ انگلستان منتقل کر دیا جسے صدیوں کی محنت سے ملوک و سلاطین اور ارباب ذوق نے جمع کیا تھا۔ آج انڈیا آفس لائبریری میں تقریباً اڑھائی لاکھ مطبوعہ کتابیں اور اکیس ہزار مخطوطات ہیں۔ ان مخطوطات میں سے آٹھ ہزار تین سو سنسکرت، ایک سو سانچھے ہندی، چار ہزار آٹھ سو فارسی، تین ہزار دو سو عربی اور دو سو ستر اردو کے ہیں۔ انڈیا آفس لائبریری کے علاوہ برٹش میوزیم میں بھی ایسے نوادر کثیر تعداد میں موجود ہیں۔

برطانوی حکومت نے علم و ادب کے سرمایہ کا انتقال منظم طور پر انیسویں صدی کے آغاز میں شروع کیا۔ ۱۸۰۱ء میں انڈیا آفس لائبریری کا قیام عمل میں آیا۔ ۱۸۰۷ء میں جانسن رچرڈ نے پہلا ذخیرہ کتب منتقل کیا۔ اس کے بعد وارن ہیسٹنگز نے کتابیں سمندر پار پہنچانے کا خاص اهتمام کیا۔ ۱۸۰۹ء میں سہاراجہ گیکواڑہ بڑودہ کا کتب خانہ منتقل کیا گیا۔ ۱۸۱۲ء میں ولیم ارون نے بھی بہت سی قیمتی کتابیں انگلستان بھیجنیں۔

۱۸۰۰ء میں فورٹ ولیم کالج کا کتھہ کی بنیاد رکھی گئی اور جب ۱۸۳۵ء میں کالج بند کیا گیا تو اس کا پورا ذخیرہ کتب انگلستان بھیج دیا گیا۔ اس ذخیرہ کتب میں ہندی، اردو، عربی اور فارسی کی بیش بہا مطبوعہ کتابیں

اور مخطوطات شامل تھے۔ ۱۸۳۷ء میں سر جان کانوے کے ہاتھوں مزید قیمتی نوادر منتقل ہوئے۔

سندھجہ بالا کوششوں کے باوجود کشی سہاراجوں اور نوابوں کے ہاں شاہی کتب خانے اس دستبرد سے محفوظ تھے۔ بعض علماء و فضلاء اور اربابِ ذوق کے ذاتی ذخیرہ ہائے کتب مامون تھے۔ ۱۸۵۳ء میں اسپرنگر نے شاہی کتب خانہ اودھ کی فہرست مرتب کی تو اس میں دس ہزار قلمی کتابیں موجود تھیں۔ ۱۸۵۷ء کی ناکام جنگ آزادی کے بعد اودھ اور دہلی کے کتب خانے لوٹ مار کا شکار ہوئے۔ شاہی کتب خانہ دہلی میں مغلیہ خاندان کی صدھا سال کی محنت سے جمع کی ہوئی کتابیں، فرامین، تصاویر، مخطوطات اور بیش بہا علمی نوادر تھے جو ۱۸۵۸ء میں انگلستان پہنچا دئے گئے۔ تحریک آزادی میں جن علماء نے حصہ لیا انہیں حوالہ زندان کرنے یا کالاپانی بھیجنے پر ہی اکتفا نہ کیا گیا بلکہ جائیدادیں ضبط کی گئیں اور ان کے کتب خانے آہستہ آہستہ انگلستان پہنچا دئے گئے۔ لوٹ کھسوٹ سے انگلستان پہنچائی جانے والی یہ کتابیں علم کے وہ سوتی ہیں جنہیں دیکھ کر ڈاکٹر اقبال مرحوم پکار اٹھے تھے۔

وہ سوتی علم و حکمت کے کتابیں اپنے آباد کی
جو دیکھیں ان کو یورپ میں تودل ہوتا ہے سیپارہ

ڈاکٹر اقبال جانتے تھے کہ قوموں کی زندگی فکر و خیال کے سرمائی سے ہے اور اگر کسی قوم کا فکر و خیال چھن جائے تو اس کی ترقی رک جاتی ہے۔ مسلمانوں کی تہذیبی ترقی میں یہ علمی جواہر پارے اب بھی اہم کردار ادا کر سکتے ہیں اگر اس طرف توجہ کی جائے۔

علمی نوادر اور مخطوطات کی اہمیت کسی بھی لمبی چوڑی بحث کی محتاج نہیں۔ یہ ہمارا ملی ورثہ ہیں اور ان کی حفاظت و بقا ہمارا قوسی و ملی فریضہ۔

ایرانی فاضل محمد حسین تسبیحی کتابدار ادارہ تحقیقات فارسی ایران و پاکستان راولپنڈی کے سروے کے مطابق پاکستان کے سرکاری اور نجی کتب خانوں میں ایک لاکھ سے زائد مخطوطات آج بھی موجود ہیں اور اسلامی تہذیب و تمدن سے متعلق قدیم ترین خطی نسخہ پنجاب یونیورسٹی لائبریری میں "العقل الثاني"، تالیف امام سالک ہے۔ جو ۱۲۵۵ھ میں کتابت ہوا تھا۔ گویا ۹۸۲ سال قدیم نادر مخطوطہ پاکستان میں موجود ہے۔ پاکستان کے سرکاری اور نجی کتب خانوں کے مخطوطات کی فہرستیں مرتب کرنا نہایت ضروری ہے۔ تاکہ اہل علم ان سے استفادہ کر سکیں۔ اس وقت تک مندرجہ ذیل فہرست مخطوطات تیار ہو چکی ہیں اور اہل علم تک پہنچ چکی ہیں۔

افسر امر و هوی — مخطوطات انجمن ترقی اردو — جلد اول و دوم

جلد اول میں انجمن ترقی اردو کے کتب خانہ خاص کے ۸۰ (اردو) مخطوطات کی تفصیلی فہرست ہے۔ صفحات :- ۵۶۰ ناشر:- انجمن ترقی اردو پاکستان۔ کراچی (۱۹۶۵ء) جلد دوم میں ۱۸۳ خطی نسخوں کی فہرست ہے۔ صفحات :- ۳۸۳ اشاعت :- ۱۹۶۷ء یہ فہرست بزبان اردو ہے۔

تسبیحی محمد حسین — فہرست نسخہ هائی خطی کتابخانہ گنج بخش ج یکم، دوم، سوم۔

یہ مرکز تحقیقات فارسی ایران و پاکستان کے کتابخانہ گنج بخش (راولپنڈی) میں موجود خطی نسخوں کی فہرست ہے۔ جلد اول میں ۳۲۸ مخطوطات کا تعارف کرایا گیا ہے۔ صفحات :- ۸۰۳ ناشر:- ادارہ تحقیقات فارسی ایران و پاکستان۔ راولپنڈی (۱۹۷۱ء)

جلد دوم میں ۳۹۷ اور جلد سوم میں ۵۰۵ نسخوں کا تفصیلی تعارف ہے۔ (زیر طبع) فہرست فارسی زبان میں ہے۔

تسبیحی محمد حسین — فہرست نسخہ هائی خطی خواجہ ثناء اللہ خراباتی

خواجہ ثناء اللہ خراباتی (م ۱۷ ذی قعده ۱۲۹۷ھ) کثیرالتصانیف بزرگ تھے مگر ان کی تصانیف زیور طباعت سے آراستہ نہ ہو سکیں۔ کتب خانہ گنج بخش میں ان کی ۵۲ کتابوں کے قلمی نسخے موجود ہیں۔ ان ہی ۵۲ نسخوں کی تفصیلی فہرست ہے۔ زبان فارسی ہے۔ صفحات: ۲۲۲ ناشر: ادارہ تحقیقات فارسی ایران و پاکستان۔ راولپنڈی (۱۹۷۲ء)

تسیبیحی محمد حسین — دایدار از کتابخانہ هائی پاکستان

فاضل فہرست نگار نے پاکستان کے طول و عرض میں پھیلے ہوئے سرکاری اور نجی کتب خانے دیکھئے اور ان میں موجود خطی نسخوں کی اجمالی فہرست تیار کی۔ پہلے یہ فہرست مجلہ ”وحید“، تهران (ایران) میں قسط وار شائع ہوئی۔ اب کتابی صورت میں زیر طبع ہے۔ ناشر: ادارہ تحقیقات فارسی ایران و پاکستان۔ راولپنڈی

خالدہ صدیق — نسخ خطی فارسی موجود در کتابخانہ هائی لاہور

فاضل مقالہ نگار نے یہ کیبلیگ دانش کدھ ادبیات و علوم انسانی (دانش گہ تهران) میں ڈاکٹریٹ کے لئے ڈاکٹر حسن مینوچہر کی راہنمائی میں تیار کیا۔ فہرست میں پنجاب پبلک لائبریری، عجائب گھر، کتب خانہ شاہی قلعہ، کتب خانہ فورمن کالج، کتب خانہ دیال سنگھ کالج کے علاوہ ڈاکٹر محمد باقر، ڈاکٹر وحید قریشی، فقیر سید مغیث الدین اور مولوی شمس الدین صحرزم کے ذاتی کتب خانوں کی کل ۱۰۷۰ قلمی کتابوں کا تفصیلی ذکر ہے۔ یہ فہرست ہنوز طبع نہیں ہوئی۔ ایک ٹائپ شدہ نسخہ ادارہ تحقیقات فارسی ایران و پاکستان کے کتب خانے میں ہے۔

رشید احمد — مخطوطات و نادر مطبوعات ج اول، دوم، سوم

عجائب گھر لاہور میں موجود ۹۴ نسخوں کی فہرست پہلی جلد میں ہے۔ جن میں سے ۷۷ قلمی ہیں اور باقی (مطبوعہ) بھی قدامت و افادیت کے لحاظ سے

اهم ہیں۔ قلمی نسخوں میں عربی، فارسی، پشتو، ترک، پنجابی، سنسکرت، بنگالی، تبتی، تھائی، اور برمی زبانوں کی کتابیں شامل ہیں۔ فہرست اردو زبان میں ہے۔ ج اول صفحات :- ۵۰ ناشر:- عجائب گھر۔ لاہور (۱۹۷۱ء) جلد دوم میں ان قلمی کتابوں کی فہرست ہے جو مولانا حفظ الرحمن منہاس مرحوم نے عجائب گھر کو عطیہ دی تھیں۔ جلد سوم میں شاہی فرامین، دستاویزات اور مراسلات کی تفصیل دی گئی ہے۔

سرفراز علی رضوی — مخطوطات الجمن ترقی اردو (فارسی - عربی)
انجمن ترقی اردو کے کتب خانہ خاص کے ۱۰۰۰ مخطوطات (عربی و فارسی) کی اجمالی فہرست ہے۔ ہر کتاب کا تعارف ایک ایک سطر میں لکھا گیا ہے۔ صفحات :- ۱۳۲ ناشر:- انجمن ترقی اردو پاکستان کراچی (۱۹۷۱ء)

صدیقی ڈاکٹر غلام حسین — گذارش سفر ہند

اس رسالہ میں کتب خانہ راسپور، دانشگاہ لکھنؤ، دارالعلوم اسلامیہ پشاور، دانشگاہ پنجاب، کتب خانہ دولتی کابل، هرات میوزیم (افغانستان)، مولانا حامد حسین اور ڈاکٹر بولوی محمد شفیع کے ذاتی کتب خانوں کے مخطوطات کا تذکرہ ہے۔ صفحات :- ۸۰ ناشر:- دانشگاہ تهران (۱۳۲۶ شمسی)

عباسی منظور احسن — تفصیلی فہرست مخطوطات عربیہ

پنجاب پبلک لائبریری لاہور کے ۲۲۳ عربی مخطوطات کی تفصیلی فہرست ہے۔ زبان:- اردو — صفحات :- ۲۸۳ ناشر:- پنجاب پبلک لائبریری لاہور (۱۹۵۷ء)

عباسی — منظور احسن ضمیمه تفصیلی فہرست مخطوطات عربیہ مذکورہ الصدر فہرست کے اس ضمیمه میں ۵۰ نسخوں کا اندراج ہے۔

صفحات :- ۶۳ مطبوعہ :- ۱۹۶۲ء

عباسی منظور احسن — تفصیلی فہرست مخطوطات فارسیہ

پنجاب پبلک لائبریری کے ۸۸۰ فارسی مخطوطات کی تفصیلی فہرست ہے -
صفحات :- ۸۵۹ ناشر :- پنجاب پبلک لائبریری - لاہور (۱۹۶۳ء)

مذکورہ بالا فہرست کے ضمیمہ میں ڈاکٹر سید اظہر علی ایم اے کی
فراہم کردہ ۱۲۲ کتابوں کا اندراج ہے - جو ۱۹۶۶ء میں شائع ہوا -

عباسی منظور احسن - تفصیلی فہرست مخطوطات متفرقہ

اردو، پنجابی، هندی، کشمیری، ترکی اور پشتو مخطوطات کا اس فہرست
میں اندراج ہے - صفحات :- ۱۰۶ ناشر :- پنجاب پبلک لائبریری لاہور (۱۹۶۳ء)
عبدالرحیم مولوی - لباب المعرف العلیمیہ فی المکتبۃ دارالعلوم الاسلامیہ پشاور
اسلامیہ کالج پشاور کی ۲۰۲۸ عربی و فارسی اور اردو کتابوں کی جامع
فہرست ہے - زبان اردو اختیار کی گئی ہے -

علی احمد زیدی سید - سندھ میں اردو مخطوطات

ڈاکٹر غلام مصطفیٰ خان کی نگرانی میں یہ فہرست ترتیب دی گئی ہے -
اس میں سندھ کے سرکاری اور نجی کتب خانوں کے مخطوطات کا جائزہ لیا گیا ہے -
کل ۱۸۷ مخطوطات کا بزیان اردو تعارف ہے - صفحات :- ۳۲۵ ناشر :- مرکزی
اردو بورڈ - لاہور (اکتوبر ۱۹۶۹ء)

غلام سرفور ڈاکٹر A Descriptive Catalogue of the Oriental Manuscripts in the Dargah Library Uch Sharif Gilani

کیلانی لائبریری اج کے ۳۹۰ عربی فارسی مخطوطات کی انگریزی زبان
میں فہرست ہے - صفحات : ۲۱۹ ناشر :- اردو اکیڈمی - بہاولپور (تاریخ
طباعت مذکور نہیں)

محمد افضل ملک - فہرست اردو مخطوطات پنجاب یونیورسٹی لائبریری - لاہور

ڈاکٹر وحید قریشی اور ڈاکٹر افتخار احمد صدیقی کی نگرانی میں ایم اے (اردو) کا تحقیقی مقالہ، کل ۲۱۸ مخطوطات کی اجمالی فہرست ہے۔ ماہنامہ "قوسی زبان" کے شمارہ جات ۳، ۴، ۵، ۶ جلد ۳۸ (جنوری ۱۹۷۱ تا جون ۱۹۷۱) میں شائع ہوئی ہے۔

محمد بشیر حسین ڈاکٹر — فہرست مخطوطات شفیع

پروفیسر ڈاکٹر محمد شفیع مرحوم کے فراہم کردہ کتب خانہ کے فارسی، اردو اور پنجابی مخطوطات کی اس فہرست میں ۳۹۰ نسخوں کا اندرجہ ہے۔ یہ فارسی زبان میں ایک تفصیلی فہرست ہے۔ پروفیسر مرحوم نے ان مخطوطات کے بارے میں جو آرا اور دوران سطalue میں نوئیں لکھئے تھے، فہرست کے صفحات ۳۳۹ تا ۳۴۳ پر درج ہیں۔ صفحات :- ۱۵۰ ناشر:- دانش گہ پنجاب (دسمبر ۱۹۷۲)

محمد بشیر حسین ڈاکٹر — فہرست مخطوطات شیرانی جلد اول، دوم، سوم پروفیسر محمود شیرانی کا فراہم کردہ مجموعہ مخطوطات، ۱۹۷۲ء میں پنجاب یونیورسٹی نے حاصل کیا۔ فارسی مخطوطات کی تعداد اڑھائی ہزار ہے۔ تین جلدیں میں ان مخطوطات کی اجمالی فہرست ہے۔ جلدیں بالترتیب سارچ ۱۹۶۸، جون ۱۹۶۹ اور ۱۹۷۱ء میں شائع ہوئیں۔ فہرست فارسی زبان میں ہے۔ ناشر:- ادارہ تحقیقات پاکستان دانش گہ پنجاب - لاہور

محمد طفیل — فہرست مخطوطات کتب خانہ ادارہ تحقیقات اسلامی۔ اسلام آباد ادارہ تحقیقات اسلامی کے ماہانہ مجلہ "فکرو نظر" کی مختلف جلدیں میں تقریباً پچاس مخطوطات کی تفصیلی فہرست دی گئی ہے۔

محمد عبداللہ ڈاکٹر، سید — A List of the Manuscripts in the Punjab

اورینٹل کالج میگزین ۱۹۲۷ء تا ۱۹۳۲ء کے مختلف شماروں University Library میں مسلسل شائع ہوئی -

A Descriptive Catalogue of Persian, Urdu and Arabic Manuscripts in the Punjab University Library Vol. I

اس میں ۱۸۸ فارسی خطی نسخوں کا اندرجہ ہے۔ اردو اور عربی مخطوطات کا تفصیلی تذکرہ ہے۔ صفحات :- ۱۳۳ - اشاعت :- ۱۹۳۲

A List of Manuscripts of the State Library محمد عبداللہ ڈاکٹر، سید —

اورینٹل کالج میگزین - ۱۹۲۷ء

نذر احمد حافظ — قلمی کتابیں

مدارس عربیہ مغربی پاکستان کے کتب خانوں میں موجود عربی و فارسی مخطوطات کی مجمل فہرست ہے جو مؤلف کی کتاب "جائزوہ مدارس عربیہ مغربی پاکستان" کے صفحات ۶۸۰ تا ۶۲۷ پر درج ہے۔ ۱۰۷ مخطوطات کا تعارف ہے، ناشر:- سسلم اکادمی۔ لاہور (سال ۱۹۷۲ء)

نذر صابری — نوادرات علمیہ

مجلس نوادرات علمیہ انک نے ۲۲ نومبر ۱۹۶۳ء کو ضلع بھر کے چینہ چینہ مخطوطات کی ایک نمائش کا اہتمام کیا۔ اس نمائش میں سجائیے گئے ۱۱۱ خطی نسخوں کا مختصر تعارف ہے۔ زبان اردو اختیار کی گئی ہے۔ صفحات : ۳۰

ناشر :- مجلس نوادرات علمیہ انک (کیمبل پور) (۱۹۶۳ء)

نذر صابری — مختصر فہرست مخطوطات فارسی کتب خانہ سولانا محمد علی مکھڈی - ۲۳۳ فارسی مخطوطات کی اجمالی فہرست ہے۔ صفحات :- ۱۶ ناشر :- مجلس نوادرات علمیہ - انک (کیمبل پور) (۱۹۷۲ء)

نا علوم — سکمل فہرست کتب فارسی بلحاظ مضامین

اس فہرست میں مطبوعہ اور خطی کتابوں کی مخطوط فہرست ہے -
صفحات:- ۹۸ - اشاعت:- لاہور (۱۹۰۲ء)

پاکستان کے طول و عرض میں پھیلے ہوئے نجی کتب خانوں کے بارے میں اہل علم کو ضروری معلومات تک دستیاب نہیں۔ اولاً اہل علم ان کتب خانوں کے وجود سے ہی آگہ نہیں ثانیاً اگر کتب خانے کا وجود معلوم ہے تو دوسری ضروری معلومات غائب ہیں۔ یہی وجہ ہے کہ ان ذخیرہ هائے کتب سے بھر پور استفادہ نہیں ہو رہا۔ ان کتب خانوں میں قرآن کریم کے نادر و مطلقاً نسخ، فنون مختلفہ کی قلمی کتب، مطبوعہ کتابوں پر اہل علم و نظر کے حواشی اور شرحیں قابل قدر و قابل حفاظت ہیں۔ مگر کتب خانوں کا انتظام ناقص ہونے کی وجہ سے یہ تمام علمی سرمایہ ضائع ہو رہا ہے۔ بعض کتب خانوں کے مالک ان ذخیرہ هائے کتب کو محض خاندانی یادگار سمجھ کر رکھتے ہوئے ہیں اور اہل علم ان سے استفادہ نہیں کر سکتے اور بعض کتب خانوں کے مالک اتنے صاحب دولت نہیں کہ جدید تکنیکی طریقوں کے مطابق کتابوں کی حفاظت کر سکیں۔ مختصر یہ کہ اگر ان کتب خانوں کی حفاظت کی طرف توجہ نہ کی گئی تو ہم ان علمی نوادر سے محروم ہو جائیں گے۔ محکمہ اوقاف کو اس طرف فوری توجہ دینی چاہئے اور ان کتابوں کی حفاظت اور ان سے استفادہ کا راستہ تلاش کرنا چاہئے۔ اس ضمن میں چند تجویز یہ ہیں :-

(۱) مخطوطات ایک مرکزی لائبریری میں یکجا کر دئے جائیں جہاں ان کی مناسب دیکھ بھال ہو۔ مالکوں کی علم دوستی اور علم نوازی سے فائدہ اٹھایا جائے۔ جو حضرات مخطوطات رضا کارانہ طور پر نہ دینا چاہیں انہیں معاف وغیرہ دے کر رضامند کیا جائے۔

(۲) اگر ایک لائبریری میں مخطوطات جمع نہ کئے جاسکیں تو ایک سروے کر کے جملہ مخطوطات کی تفصیلی فہرست تیار کی جائے۔ جس میں بتایا

جائے کہ ان مخطوطات کی علمی اہمیت کیا ہے اور کس کتب خانے میں موجود ہیں -

(۳) تمام اہم اور بڑی لائبریریوں کی فہرستیں شائع کی جائیں -

(۴) اگر مخطوطات کا حصول ناممکن ہو تو ان کی مائیکرو فلمنیں بنالی جائیں تا کہ دیمک کی خواک بننے سے پہلے مخطوطات محفوظ ہو جائیں -

